



அகில இந்திய கட்டுமானம் மற்றும் அமைப்புசாரா நலவாரியங்களில் அனைத்து தொழிற்சங்கங்களின் கூட்டமைப்பு நடத்திய பாராட்டு விழாவில் அமைச்சர் சி.வெ.கணேசன் கலந்து கொண்டு பல்வேறு நலத்திட்ட உதவிகள் வழங்குவது குறித்து பேசினார்.

தி.மு.க. ஆட்சியின் மூன்றாண்டு காலத்தில்

அமைப்புசாரா நலவாரியங்களில் 1848 கோடி ரூபாய் நலத்திட்ட உதவிகள்!

அமைச்சர் சி.வெ.கணேசன் தகவல்!

சென்னை, ஆக. 22 - அகில இந்திய கட்டுமானம் மற்றும் அமைப்புசாரா நலவாரியங்களில் அனைத்து தொழிற்சங்கங்களின் கூட்டமைப்பு நடத்திய பாராட்டு விழாவில் அமைச்சர் சி.வெ.கணேசன் பேசியதாவது:

ரியங்களில் 1848 கோடி ரூபாய் நலத்திட்ட உதவிகள் 23,70,288 பயனாளிகளுக்கு வழங்கப்பட்டுள்ளன. மேலும், 27 நலத்திட்டங்களின் உதவித் தொகையை அதிகப்படுத்தி முதல்வர் அவர்கள் உத்தரவிட்டுள்ளார். மேலும், வாரியங்களில் சர்வரில் உள்ள தகவல்கள்

மாயமானதாக சிலர் தெரிவித்து வருகின்றனர். அது தவறான செய்தி ஆகும். சர்வரில் உள்ள தரவுகள் மாயமானதாக கூறப்படும் காலத்தில் மட்டும் (01.12.2023 முதல் 19.08.2024 வரை) 1,79,719 தொழிலாளர்கள் புதிதாக பதிவு செய்துள்ளனர். 13,76,618 பயனாளிகள் களுக்கு நலத்திட்ட உதவி

கள் வழங்கப்பட்டுள்ளது. சர்வரில் உள்ள தரவுகள் மாயமானால் இலட்சக்கணக்கான பயனாளிகளுக்கு எவ்வாறு நலத்திட்ட உதவிகள் சென்றடைந்திருக்கும் என்ற கேள்வியை எழுப்பினார். மேலும், 3,55,169 நபர்கள் மாத ஒய்யதியமாக ரூ.1,200 பெற்று வருகின்றனர் என்றும் தெரிவித்தார்.

ஈரோடு மாவட்டம், பெருந்துறை வட்டம்,

பெத்தாம்பாளையம் எல்.பி.பி. வாய்க்காலில் தண்ணீர் கசிவு!

அமைச்சர் சு.முத்துசாமி நேரில் சென்று ஆய்வு!

ஈரோடு, ஆக. 22 - ஈரோடு மாவட்டம், பெருந்துறை வட்டம், திங்களுர் உள்வட்டம், நல்லம்பட்டி கிராமம் செத்தாம்பாளையம் குளம், ஒட்டங்காடு பகுதியில் கரையை ஒட்டியுள்ள எல்.பி.பி வாய்க்காலில் தண்ணீர் கசிவு ஏற்பட்டதைத் தொடர்ந்து, 20.08.2024 அன்று வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி நேரில் சென்று பார்வையிட்டு, ஆய்வு மேற்கொண்டு, தண்ணீர் கசிவு ஏற்படுவதை விரைந்து சரிசெய்யுமாறு அலுவலர்களுக்கு உத்தரவிட்டார்.

இந்த ஆய்வின்போது, வீட்டு வசதி மற்றும் நகர்ப்புற வளர்ச்சித் துறை

அமைச்சர் செய்தியாளர்களிடம் தெரிவித்ததாவது, ஈரோடு மாவட்டம், எல்.பி.பி. வாய்க்காலில் கடந்த 15ம் நாளன்று தண்ணீர் திறந்து விடப்பட்டது. முறையாக எப்போதும் ஆகஸ்ட் 15 அன்று தண்ணீர் திறந்து விடப்படுவது ஒரு நடவடிக்கையாக உள்ளது. எல்.பி.பி. வாய்க்காலில் உள்ள அனைத்து இடங்களிலும் நடைபெற்ற பராமரிப்பு பணிகள் சிறப்பாக மேற்கொள்ளப்பட்டது. இந்த வாய்க்காலை பொறுத்த வரை மிகவும் பழமையானதாகும். இதன் காரணமாக சிறிது கசிவு ஏற்பட்டுள்ளது. வாய்க்காலில் எப்பொழுதும் சிறிது தண்ணீர் வந்து கொண்டே இருக்கும். எனவே, முழு

மையாக தண்ணீர் இல்லாமல் இருந்தால் தான் பராமரிப்பு பணிகள் மேற்கொள்ள இயலும். எனவே, இந்த வாய்க்காலில் அடுத்த ஆண்டு பராமரிப்பு செய்வதற்கான நடவடிக்கை மேற்கொள்ளப்படும். வாய்க்காலில் ஏற்பட்டுள்ள தண்ணீர் கசிவு தொடர்பாக, நேற்று முன்தினம் (20.08.2024) சம்பந்தப்பட்ட துறை அலுவலர்கள் மற்றும் விவசாயிகளுடன் இணைந்து ஆய்வு மேற்கொள்ளப்பட்டுள்ளது. தண்ணீர் கசிவினை தடுப்பதற்கான தற்காலிக நடவடிக்கை மேற்கொள்ள, ஆலோசனை செய்யப்பட்டுள்ளது. மேலும் வாய்க்காலில் ஏற்பட்டுள்ள தண்

ணீர் கசிவு குறித்த காரணத்தினை முழுமையாக ஆய்வு மேற்கொண்டு, இன்னும் இருதினங்களுக்குள் கசிவினை சரிசெய்து தண்ணீர் விட நடவடிக்கை மேற்கொள்ளப்படும். இந்த போகத்திற்கான தண்ணீரினை திறந்து விடுவதில் எவ்வித தடையும் இருக்க கூடாது. எனவே அடுத்த போகத்திற்கான தண்ணீரினை திறந்து விடும் பொழுது, முறையாக திட்டமிட்டு, அதற்கான நிரந்தர தீர்வுகான ஆலோசனைப்படி, கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டு துறை அமைச்சருமான உதயநிதி ஸ்டாலின் அவர்கள் அறிவு

வாக்காளர் பட்டியல் சரிபார்க்கும் பணியில்

சிவகங்கை மாவட்டக் கழகத்தினர் தீவிரமாக ஈடுபடுவீர்!

மாவட்டச் செயலாளர் - அமைச்சர் கே.ஆர்.பெரியகருப்பன் அறிக்கை!

சிவகங்கை . ஆக. 22 - சிவகங்கை மாவட்டக் கழக செயலாளரும், கூட்டுறவுத் துறை அமைச்சருமான கே.ஆர்.பெரிய கருப்பன் விடுத்துள்ள அறிக்கையில் கூறியுள்ளதாவது.

அடுத்த ஆண்டு 2025 ஜனவரி 1ம் தேதியை தகுதி நாளாக புகைப்படத்துடன் கூடிய வாக்காளர் பட்டியல் திருத்தப் பணிகளை இந்திய தேர்தல் ஆணையம் அறிவித்துள்ளது. அதன்படி ஆகஸ்ட் 20ஆம் தேதி முதல் அக்டோபர் 18ஆம் தேதி வாக்குச்சாவடி நிலை அலுவலர்கள் வீடு வீடாகச் சென்று வாக்காளர் பட்டியல் சரிபார்த்தல், வாக்குச்சாவடி மறுசீரமைப்பு, வாக்காளர் பட்டியல் மற்றும் வாக்காளர் புகைப்பட அடையாள அட்டையில் உள்ள முரண் பாடுகளை நீக்குதல், வாக்காளர் பட்டியலில் நல்ல தரமான புகைப்படங்களை இணைத்தல், பகுதி எல்லைகளை ஓரளவு முசீரமைத்து வாக்குச்சாவடி



பட்டியல் குறித்து ஒப்புதல் பெறுதல் போன்ற பணிகள் மேற்கொள்ளப்பட உள்ளது.

இதையடுத்து ஒருங்கிணைந்த வரைவு வாக்காளர் வரைவு பட்டியல் அக்டோபர் 29ஆம் தேதி வெளியிடப்பட்டு நவம்பர் 28ஆம் தேதி வரை பெயர் சேர்த்தல், நீக்கம் செய்தல் உள்ளிட்டவற்றிற்கான விண்ணப்பங்கள் பெறப்பட உள்ளது. 2025 ஆம் ஆண்டு ஜனவரி 6ஆம் தேதி இறுதி வாக்காளர் பட்டியல் வெளியிடப்பட உள்ளது.

எனவே அக்டோபர் 29ஆம் தேதி முதல் நவம்பர் 28ஆம் தேதி வரை, வகுப்பு சான்றிதழ், கடவுச்

வாக்காளர் பட்டியலில் பெயர் சேர்க்கப்படவோ அல்லது வாக்காளர் பட்டியல் ஏற்கனவே இடம்பெற்றுள்ள பதிவுகளில் நீக்கம், திருத்தங்கள், இடமாற்றம் செய்யவோ அல்லது ஆதார் எண்ணை இணைக்க விரும்பும் வாக்காளர்கள், தகுதியுள்ள குடிமக்கள் வடிவங்கள் 6, 6பி, 7 அல்லது 8 ஆகியவற்றை பூர்த்தி செய்து வழங்கலாம். அலுவலக வேலை நாட்களில் வாக்கு சாவடி நிலை அலுவலர் வாக்குப்பதிவு அதிகாரி அலுவலகங்களில் சேர்க்கலாம். பெயர் சேர்த்தலுக்கான விண்ணப்பத் துடன் இருப்பிட முகவரி, மற்றும் வயது ஆகிய சான்றுகள் சமர்ப்பிக்கப்பட வேண்டும்.

வயதிற்கான சான்றாக பிறப்புச் சான்றிதழ், ஆதார், பான் அடையாள அட்டை, ஒட்டுனர் உரிமம், பிறந்த தேதியுடன் கூடிய, 10 அல்லது 12 ஆம் வகுப்பு சான்றிதழ், கடவுச்

சீட்டு ஆகியவற்றை அளிக்கலாம். 25 வயதுக்கு கீழ் உள்ளவிண்ணப்பதாரர்கள் வயது சான்றிதழை அளிக்க வேண்டியது கட்டாயமாகும். இதற்காக இணையதள முகவரி மற்றும் வாக்காளர் உதவி கைபேசி செயலி voter helpline mobile app ஆகியவற்றின் மூலம் ஆன்லைன் முறையில் விண்ணப்பிக்கவும் வசதி செய்யப்பட்டுள்ளது. மேற்கண்ட இப் பணிகளில் சிவகங்கை மாவட்டத்தில் உள்ள மாவட்ட கழக நிர்வாகிகள், கழக முன்னோடிகள், ஒன்றிய, பேரூர், நகர் கழக நிர்வாகிகள், சார்பு அணி நிர்வாகிகள், உள்ளாட்சி பிரதிநிதிகள் அந்தந்த வாக்குச்சாவடி நிலைமுகவர்களுடன் ml2, இணைந்து மேற்கொண்ட பணிகளை உடனடியாக முழு அளவில் நிறைவேற்றுமாறு கேட்டுக்கொள்கிறேன்.

இவ்வாறு அமைச்சர் கே.ஆர்.பெரிய கருப்பன் விடுத்துள்ள அறிக்கையில் கூறியுள்ளார்.

தூத்துக்குடி வடக்கு - தெற்கு மாவட்ட தி.மு.க. இளைஞரணி சார்பில்

முத்தமிழறிஞர் கலைஞர் நூற்றாண்டு விழா பேச்சுப் போட்டி!

அமைச்சர்கள் பி.கீதாஜீவன் - அனிதா ஆர். ராதாகிருஷ்ணன் பங்கேற்பு!

தூத்துக்குடி, ஆக. 22 - தூத்துக்குடி வடக்கு - தெற்கு மாவட்ட தி.மு.க. இளைஞரணி சார்பில் முத்தமிழறிஞர் கலைஞர் அவர்களின் நூற்றாண்டு விழா பேச்சுப்போட்டி கழகத் தலைவர் தமிழ்நாடு முதலமைச்சர் தளபதி. மு.க.ஸ்டாலின் அவர்களின் ஆலோசனைப்படி, கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டு துறை அமைச்சருமான உதயநிதி ஸ்டாலின் அவர்கள் அறிவு

றுத்தலின்படி வருகிற 24.08.2024 சனிக்கிழமை காலை 9.00மணி அளவில் தூத்துக்குடி கலைஞர் அரங்கம் பின்புறம் உள்ள லெட்சுமி மஹாலில் தூத்துக்குடி வடக்கு மாவட்டச் செயலாளராகிய எனது (பி.கீதாஜீவன்) தலைமையில், தூத்துக்குடி தெற்கு மாவட்டச் செயலாளர் அனிதா ஆர். ராதா கிருஷ்ணன் முன்னிலையில் நடைபெற இருக்கிறது.

விழாவில் சட்டமன்ற உறுப்பினர்கள் விளாத்தி குளம் ஜி.வி.மார்க்கண்டேயன் ஓட்டப்பிடாரம் எம். அமைப்பாளர் பி.எம்.இரா

சி.சண்முகசுயா, மாநகர செயலாளர் எஸ்.ஆர். ஆனந்தசேகரன், மாநகர மேயர் ஜெகன் பெரியசாமி, மாவட்ட ஊராட்சி தலைவர் உ. பிரம்மசக்தி, மாநில இளைஞரணி துணை செயலாளர் இன்பாரகு ஆகியோர் வாழ்த்துரை வழங்க இருக்கிறார்கள். தூத்துக்குடி வடக்கு மாவட்ட இளைஞர் அணி அமைப்பாளர் சி.எம்.மதியழகன் வரவேற்புரை ஆற்றுகிறார்.

தூத்துக்குடி தெற்கு மாவட்ட இளைஞர் அணி அமைப்பாளர் பி.எம்.இரா

மஜெயம் நன்றியுரை ஆற்றுகிறார்.

பேச்சுப் போட்டியின் நடுவர்களாக வே. மதிமாறன், புதுகோட்டை விஜயா, இந்திரகுமார் தேரடி ஆகியோர் கலந்துகொள்கிறார்கள். தூத்துக்குடி வடக்கு - தெற்கு மாவட்டத்திற்கு உட்பட்ட மாவட்ட மாநகர, நகர, ஒன்றிய, பகுதி, பேரூர், கழக அளவிலான இளைஞரணி அமைப்பாளர்கள், துணை அமைப்பாளர்கள் பேச்சுப்போட்டியிக்கு பதிவு செய்துள்ள மாணவ - மாணவியர் அனைவரும் பங்கேற்று சிறப்பிக்கின்றனர்.

ஆகஸ்ட் 22, 2024

19 - ஆம் ஆண்டு நினைவு நாள்!



திராவிட இயக்க தீரர்கள் நினைவு நாள்

க.சொ. கணேசன்

ஆகஸ்ட் 22 (2005)



பள்ளிப்பருவத்திலிருந்தே கழகக் கொள்கையில் ஈடுபாடு கொண்டு, ஜெயங்கொண்டம் பகுதியிலே கழகத்தை வளர்த்த முன்னோடிகளில் ஒருவர் இவர்.

1967ஆம் ஆண்டு உடையார்பாளையம் வட்டக் கழகச் செயலாளராகவும், ஒன்றிய சீரணித் தலைவராகவும், 25 ஆண்டுகள் தொடர்ந்து ஒன்றியக் கழகச் செயலாளராகவும், தலைமைச் செயற்குழு உறுப்பினராகவும் கழகப் பணியாற்றியவர்.

1964ஆம் ஆண்டு இந்தி எதிர்ப்பு போராட்டத்திலும், கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

1986ஆம் ஆண்டு தா.பழர் ஒன்றியப் பெருந்தலைவராகவும், 1989 மற்றும் 1996 ஆகிய இருமுறை ஜெயங்கொண்டம் சட்டமன்றத் தொகுதி கழக உறுப்பினராகவும், பணியாற்றி மக்களின் நன்மதிப்பைப் பெற்றவர்.

“களம் பல கண்டவனே, சிறை பல சென்றவனே, உளம் கவர் உரையாற்றிப் பேரவையில் வென்றவனே, குளம் என எமது கண்கள் நீற்றியை, கணப் பொழுதில் மறைய; மனம், ஏன் வந்ததோ? எப்படித்தான் வந்ததோ?” என தலைவர் கலைஞர் அவர்கள் தனது இரங்கல் கவிதையில் குறிப்பிட்டுள்ளார்.

தலைமைக் கழகம்

தி.மு.க.

9 மாவட்டங்களில் மழைக்கு வாய்ப்பு!

சென்னை, ஆக.22 - தமிழ்நாட்டில் 9 மாவட்டங்களில் மழைக்கு வாய்ப்புள்ளது. சென்னை வானிலை ஆய்வு மையம் அறிவித்துள்ளது.

இது தொடர்பாக சென்னை வானிலை ஆய்வு மையம் வெளியிட்டுள்ள அறிக்கையில், கடலூர், அரியலூர், பெரம்பலூர், திருச்சி, கன்னியாகுமரி ஆகிய மாவட்டங்களில் இடி, மின்னலுடன் கூடிய மழைக்கு வாய்ப்புள்ளது.

இதேபோன்று வேலூர், திருவள்ளூர், கரூர் மற்றும் நாமக்கல் மாவட்டங்களில் இடி, மின்னலுடன் கூடிய மிதமான மழை பெய்ய வாய்ப்புள்ளது எனத் தெரிவிக்கப்பட்டுள்ளது.

தென்னிந்திய பகுதிகளின் மேல் வளிமண்டல கீழடுக்கு சுழற்சி நிலவுவதால், தமிழ்நாட்டில் இடி, மின்னலுடன் பரவலாக மழை பெய்யும் என்று வானிலை ஆய்வு மையம் இன்று அறிவித்திருந்தது.

சென்னை மற்றும் புறநகர் பகுதிகளில் வானம் ஓரளவு மேகமூட்டத்துடன் காணப்படும் என்றும், நகரின் ஒரு சில பகுதிகளில் இடி, மின்னலுடன் கூடிய லேசான அல்லது மிதமான மழை பெய்ய வாய்ப்புள்ளதாகவும் வானிலை ஆய்வு மையம் தெரிவித்துள்ளது.

க.சொ.க.கண்ணன் M.Com., ஸ்ரீமதி குருமபுத்தினிகனி

சட்டமன்ற உறுப்பினர், ஜெயங்கொண்டம், தமிழ்நாடு சட்டமன்ற சட்ட விதிகள் ஆய்வுக்குழு உறுப்பினர், ஒன்றியக் கழகச் செயலாளர், தா.பழர் கழகம்.

ஜெயங்கொண்டம் சட்டமன்ற தொகுதி தி.மு.க.

அரியலூர் மாவட்டம்.